

رشید احمد جالندھری

اسلامی خلافت کیوں وجود میں آئی

”اسلامی خلافت کیوں وجود میں آئی“، مرحوم ڈاکٹر طحسین کی معروف کتاب الفتنہ الکبریٰ، عثمانؑ سے مأخوذه ہے۔ یہ مضمون، لاہور کے ایک مرحوم رسالے ”چنان“، ۲۳۔ اپریل ۱۹۵۶ء میں شائع ہوا تھا۔ خاکسار ان دونوں جامعہ الازم ہر قابو میں تھا۔

ان دونوں قابو میں ادبی اور ثقافتی زندگی میں ڈاکٹر طحسین، ڈاکٹر احمد امین اور عباس محمود عقاد جیسے داشمند چھائے ہوئے تھے۔ ڈاکٹر طحسین عرب دنیا میں بیشیوں صدی کے ابوالعلاء معری تھے۔ تقریر اور تحریر دونوں کے بادشاہ۔ تقریر کرتے تو بقول ڈاکٹر احمد امین ”محسوس ہوتا کہ طحسین ایک آسمانی کتاب پڑھ رہے ہیں۔ اور فرشتوں کی انگلیاں اس کے اوراق اُلٹ رہی ہیں۔“ ایک طرف طحسین اور ان کے ہم پایہ داشمندار ادب و ثقافت میں ایک نئی تاریخ رقم کر رہے تھے، تو دوسری طرف مرحوم جمال عبدالناصر کی انتقامی شخصیت نہر سویز میں برطانوی سیاست کا سفینہ ڈبو رہی تھی۔ جمال عبدالناصر کے بارے میں برطانوی وزیر اعظم ایڈن (جس نے ۱۹۵۶ء میں مصر پر حملہ کیا تھا) سویز جنگ سے متعلق اپنی کتاب میں لکھا ہے کہ انہوں نے مغرب کے رہنماؤں کو خفیہ خطوط لکھنے تھے کہ اگر عبدالناصر کی گرفت نہ کی گئی تو ان سے مغرب کو وہی لفاصان پہنچنے کا جو عرب یوں (کی نشانات اولی) کے ابتدائی دونوں میں پہنچا تھا۔ جواہر لال نہرو کی خواہش پر جمال عبدالناصر نے نہرو طحسین ملاقات کا انتظام کرایا تھا۔ قابو کے ایک معروف ادبی مجلہ میں تصویر بھی شائع ہوئی تھی۔

طحسین عربی ادب کے ساتھ ساتھ یونانی، فرانسیسی اور اطالوی ادب کا بھی گہرا گاہ رکھتے ہیں۔ اس لیے انہوں نے سب سے پہلے فلاسفہ یونان پر اپنی کتاب 'قادرة الفکر' میں سفرطا، افلاطون اور دوسرے یونانی فلاسفہ پر تفصیل سے لکھا ہے۔ یہ بات تماج بیان نہیں

کہ عرب اور مسلم دنیا نے اپنے دور عروج میں یونان کے فلسفہ و ادب پر عبور حاصل کر کے عرب اور مسلم معاشرے کو ایران و یونان کے بلند پایہ فکری و ادبی اور سیاسی سرمایہ سے روشناس کرایا تھا۔]

”میں سمجھتا ہوں کہ حضرت ابو بکر صدیق اور حضرت عمر (رضی اللہ عنہما) نے اسلامی خلافت کو ایک تجربے کے طور پر قائم کیا تھا۔ جس کے ذریعے وہ ایک بلند مقصد تک پہنچنا چاہتے تھے۔ مگر یہ تجربہ اپنے مقصد کو حاصل کرنے میں کامیاب نہ ہو سکا۔ شیخین کی تمناؤں پر یہ تجربہ اس لیے پورا نہیں اُترا کہ جس عہد میں یہ تجربہ کیا گیا وہ اس کے لیے موزوں نہ تھا۔ اس زمانے کا ذکر کیا بلکہ آج بھی جب کہ انسانیت نے ارتقائی منزلیں طے کرتے ہوئے نظریہ حکومت کے بارے میں نئی نئی صورتوں کو جنم دیا ہے، لیکن پھر بھی وہ اس سیاسی اور اجتماعی عدل و انصاف کے حصول میں ناکام رہی، جس کے قیام کا ابو بکر اور عمر نے یہڑا اٹھایا تھا۔

اس میں شک نہیں کہ انسانیت نے قیامِ حکومت کے لیے مختلف راستوں کی خاک چھانی ہے۔ کبھی اسے استبدادیت سے واسطہ پڑا، جس میں ظالم اپنے آپ کو خدا، یا ظلل خدا سمجھتے تھے۔ ان ظالم بادشاہوں کے دور میں انسانیت نے بڑے دکھ اٹھائے۔ کیونکہ ملوکیت کو اس امر سے کوئی تعلق نہیں تھا کہ وہ اپنے قوانین میں ملتوی خدا کا پاس رکھے۔ بلکہ اس کے قوانین تو فقط اس کے ذاتی مفاد کے تالع ہوتے تھے۔ یہ دور ختم ہوا ارتستقراطیت (اشراف کا طبقہ) کا عہد طلوع ہوا۔ جس میں عدل و انصاف کا حق صرف ایک خاص گروہ (اشرافیہ) کو دیا گیا۔ ارتستقراطیت کا سورج غروب ہوا۔ تو ڈکٹیٹری شپ کا عہد شروع ہوا۔ جس میں ظلم و ستم کو پہلے کہیں زیادہ ”عروج“ حاصل ہوا۔ اس دور میں لوگوں کی عزت و شرافت پر ذلت و مسکنت کے پھرے بٹھا دیئے گئے۔ یہ دور ختم ہوا، تو دوسرے دور نے جنم لیا جس میں یہ نفرہ بلند کیا گیا کہ پوری قوم میں معاشرتی عدل و انصاف کے قیام کے لیے ضروری ہے کہ حکومت کے پورے

اختیارات قوم ہی کے ہاتھ میں ہوں اور قوم اپنے لیے جن قوانین کو پسند کرے وضع کرے اور ان کی تعمید کے لیے وہی لوگ مامور ہوں جن کا قوم نے خود انتخاب کیا ہو۔

بلاشبہ اس نظام سے انسانیت نے کسی قدر سماجی انصاف پایا۔ آزادی و مساوات سے اسے حصہ ملا۔ مگر معاشرتی عدل و انصاف اس نئی پر قائم نہ ہو۔ کہ اس سے قوم کے تمام افراد کو اپنا حق ملتا۔ اس کی وجہ یہ تھی کہ اس نظام میں منتخب ہونے والے نمائندوں میں وہ لوگ بھی تھے جو حرص و آز کے بندے تھے۔ وہ دُنیاوی مفاد کے لیے جادہ اعتدال سے ہٹ کر انہی را ہوں پر چلتے تھے، جن پر کبھی ملوکیت، ارستقراطیت اور دکتاوریت (ڈیکٹیٹریٹ) چل چکی تھی۔

یہی وہ سماجی عدل و انصاف تھا، جس کے لیے اشتراکیت وجود میں آئی۔ ہر چند اشتراکیت نے معاشرے میں طبقاتی کشمکش کو ختم کرنے میں بڑا کردار ادا کیا۔ کام کرنے والے ہاتھوں کو اس امر کا حق دیا کہ وہ اپنے اعمال کا پھل خود بھی کھا سکیں اور عام شہری ذلت و خواری اٹھائے بغیر زندگی بر کر سکیں۔ مگر اس نظام نے لوگوں کی آزادی کو سلب کر لیا۔ ان کی آواز کو دبایا گیا۔ اور یہ آزادی اس حد تک سلب کی گئی تھی کہ آج اس نظام کے دیوتا خود چیخ اٹھے ہیں کہ انہوں نے ماضی میں انسانیت کے چہرے کو مُسخ کر دیا تھا۔ [ٹالن ان کی نظر میں دُنیا بھر کے محنت کش مزدوروں کا عظیم "پیغمبر" تھا۔ کہتے ہیں جب مارچ ۱۹۴۵ء کو کاریڈ خروشیف نے ماں کو میں کیونٹ پارٹی کے ایک اجلاس میں ٹالن کے جرائم پر مشتمل ایک طولانی فہرست کو پڑھا تو اسے سُن کر تمیں اشتراکی ممبر بے ہوش ہو گئے تھے۔]

بہرحال اشتراکیت نے انسان کی متاع عزیز (آزادی رائے کے اظہار) کو چھینا ہے اور وہ خواب شرمندہ تعبیر نہ ہوا جسے اشتراکیت کے خالق نے دیکھا تھا۔ ابھی انسانیت کو اشتراکیت کی قہر مانیوں سے نجات نہیں ملی تھی کہ اس پر ایک دوسرا مصیبت "فاشزم" (Fascism) کی صورت میں سامنے آگئی۔ جس نے انسان کو سماجی عدل و انصاف اور آزادی دونوں ہی سے محروم کر دیا۔

انسانیت نے اپنے حصول مقصد کے لیے متعدد نظام ہائے حکومت کو استعمال کر کے

خلافت میں حضرت رسولِ کریم صلی اللہ علیہ وسلم کے نقشِ قدم پر چلیں۔ مسلمانوں میں رسولِ کریم صلی اللہ علیہ وسلم کی سیرتِ طیبہ کسی سے مخفی نہیں ہے۔ آپ کی زندگی کا سب سے بڑا مقصد معاشرے میں عدل و انصاف کا قیام تھا اور یہی وہ سماجی عدل و انصاف کا اصول تھا جو شیخین (حضرت ابو بکرؓ اور حضرت عمرؓ) کے ہاں حکومت کا بنیادی اصول تھا۔ چنانچہ یہ کہنا صحیح ہو گا کہ اسلامی دعوت کے بنیادی اصول دو تھے۔

۱۔ توحید

۲۔ بنی نوع انسان میں امتیازی تفریق کا خاتمه

”یا ایها الناس انا خلقکم من ذکر و انشی. الخ“ (الجبرات: ۱۳)

رسولِ کریم صلی اللہ علیہ وسلم کی یہی دعوتِ قریش مکہ کے لیے سوہان روح بنی ہوئی تھی کہ آپ نے بندہ و آقا، امیر و غریب، عرب اور غیر عرب کے درمیان مساوات کا نعرہ کیوں بلند کیا ہے؟ اور یہی وہ مساوات کا نعرہ تھا جس سے تاریخ انسانی میں ایک نیا موڑ آیا۔ تمام انسان خدا کی نگاہ میں برابر ہیں۔ کسی کو کسی پر وطن، نسل اور زبان کی بنیاد پر کوئی فوقیت نہیں ہے۔ مشرکین مکہ رسولِ کریم صلعم کے ذاتی اوصافِ حمیدہ کے اعتراض کے باوجود آپ کی اس دعوت کو مانتے کے لیے تیار نہ ہوئے کہ معاشرے کے تمام افراد آپس میں یکساں حیثیت کے مالک ہیں۔

میرا (طہ حسین) اعتقاد ہے کہ اگر بنی کریم صلی اللہ علیہ وسلم قریش کو صرف اللہ کی طرف بلاتے اور آپ ان کے اجتماعی اور اقتصادی نظام سے کوئی سروکار نہ رکھتے تو شاید قریش آپ کی دعوت کو قبول کرنے کے لیے تیار ہو جاتے اور آپ کے درپے آزار نہ ہوتے کیونکہ قریش انپے بتوں سے بھی اخلاص نہ رکھتے تھے۔ بتوں سے ان کی نیازمندی اور خلوص اسی حد تک تھا کہ وہ اس میں اپنا ذلتی، مادی فائدہ تصور کرتے تھے۔

ان کے نزدیک بتوں کی پوجا بذاتِ خود کوئی مقصد نہیں تھا۔ بلکہ یہ بت اُن کے لیے جلبِ زر کا ایک وسیلہ تھے۔ یہی وجہ ہے کہ قرآن نے مشرکین کے بارے میں یہ نہیں کہا کہ وہ

ارض و سما کے خالق کے منکر ہیں۔ بلکہ یہ کہا ہے کہ وہ اپنے اصلی خالق کے اقرار کے ساتھ ساتھ بتوں کو بھی اس کا شریک ٹھہراتے ہیں۔ بلکہ بعض اوقات تو وہ یہ کہا کرتے تھے کہ ہمیں ان بتوں سے کیا غرض، ہم تو ان کی صرف اس لیے پوجا کرتے ہیں کہ اس طریق سے ہم اللہ کے نزدیک ہو سکیں۔ اور یہ بت ہمارے سفارشی ہیں۔ ما نعبد هم إِلَّا يُقْرِبُونَا إِلَى اللَّهِ زِلْفًا۔ (آل عمرہ: ۳)

بہرحال قریش اپنے بتوں کی نہاد سنبھلنے پر اس قدر ناراض نہیں تھے جس قدر کہ وہ اپنے سماجی نظام پر تنقید سے۔ اور یہ بات تو کسی سے پوشیدہ نہیں ہے کہ رسول کریم صلی اللہ علیہ وسلم نے دعوتِ اسلامی کے سلسلہ میں ایک دفعہ قریش کے سرداروں سے اس حد تک نرمی فرمائی کہ بعض نادار مسلمانوں کی طرف دھیان نہ فرمایا۔ آپ کی یہ بے التفاتی اللہ کے ہاں ناپسند کی گئی، جس کی خبر ”سورہ عبس“ کے ذریعے سے آپ کو دوستی کی۔

اس سورت سے جہاں اس امر کا پتہ چلتا ہے کہ رسول کریم رسول حق ہیں۔ اگر آپ رسول حق نہ ہوتے تو اپنے ہی بارے میں ایسی آیات کی تخلیق کیوں کر سکتے تھے، جن میں آپ کی اپنی فروگزاشت کا ذکر ہو۔ یہ آیات اس بات کی دلیل ہیں کہ قرآن مجید رسول کریم کی ڈھنی اختراع کا نتیجہ نہیں بلکہ خدا تعالیٰ کلام ہے۔

رسول کریم صلعم نے اپنی کمی اور مد نی زندگی میں اپنے ساتھیوں کے درمیان رہتے ہوئے تمام امور میں عدل و انصاف کا اس حد تک خیال فرمایا کہ مسلمانوں کے دلوں میں یہ بات جاگزیں ہو گئی کہ تو حید، مساوات اور عدل و انصاف کا قیام اسلام کے بنیادی اصول ہیں۔ یہی عقیدہ تھا جس کی بنا پر جگ ہنین میں ایک مسلمان نے رسول کریم صلعم سے کہا، آپ مال غنیمت کی تقسیم میں انصاف کیجیے۔ ”پہلی مرتبہ تو آپ نے اس آواز پر دھیان نہ فرمایا۔ مگر جب یہ آواز دوبارہ بلند ہوئی تو آپ نے فرمایا کہ ”تیرا برا ہو، اگر میں انصاف نہ کروں تو پھر کون ہے جو انصاف قائم کرے گا؟“ بعض مسلمانوں نے اس ”گرتاخ“ کو سزادینا چاہی مگر آپ نے روک دیا۔ کیونکہ آپ نہیں چاہتے تھے کہ اپنے ساتھی کے حق تقید یا اس کی آزادی کو چھین لیں۔ مگر خود رسول کریم صلعم کا یہ فعل مبارک اس لیے جائز تھا کہ آپ کو سورہ ”براءة“ میں اس کی اجازت مل

چکی تھی۔

سیرت طیبہ کے قارئین جانتے ہیں کہ آپ نے ان امور کے علاوہ جن میں اللہ نے آپ کو انتیازی درجہ عطا فرمایا تھا، بھی بھی اپنے آپ کو اپنے ساتھیوں پر ترجیح نہیں دی تھی۔ آپ کی پاکیزہ سیرت ایک کھلی ہوئی کتاب ہے، جس کے ہر ورق پر ثابت ہے کہ رسول کریم صلی اللہ علیہ وسلم اپنے ساتھیوں کے ساتھ تمام امور میں برابر کے شریک تھے۔ جنگ ہو یا صلح، مسجد کی تعمیر ہو یا خندق کی کھدائی۔ ان سب میں آپ اپنے ساتھیوں کے ساتھ برابر مشقت برداشت کرتے رہے۔ اگر آپ کے بھادر اور جانشیر ساتھیوں نے پتھر کی سلیں اور مٹی کی ٹوکریاں اٹھائیں ہیں تو آپ نے بھی مسکراتے اور گنگناتے ہوئے برابر ان کاموں میں حصہ لیا۔ حالانکہ آپ کو اللہ نے اپنی نبوت اور وحی کے لیے منتخب فرمایا تھا۔

رسول کریم صلیم نے اپنے عمل سے مساوات کا درس دیا، اس عظمت و جلالت کے مالک ہوتے ہوئے کہ خود عظمت کو اپنے تینیں ناز ہے کہ اس کا تعلق آپ جیسے ”انسان کامل“ سے ہے۔ آپ جب اس دُنیا سے تشریف لے گئے تو اپنے چیچے کچھ نہ چھوڑ بلکہ فرمایا تھا کہ：“ہماری انبیاء کی جماعت جو چیز ترکے میں چھوڑتی ہے، صدقہ بن جاتی ہے۔ ہم کسی کو اپنا وارث نہیں بناتے۔”

یہی وہ قول مبارک تھا جس کی بنا پر آپ کی چیتی صاحبزادی حضرت فاطمہ رضی اللہ عنہا باغِ فدک سے محروم ہو گئی تھیں۔ آپ کی یہی وہ پاک سیزرت ہے جس نے ہمیں بتایا کہ آپ نے زندگی بھراپنے اہل بیت، صحابہ کرام اور دوسرے عوام الناس کے درمیان عدل و انصاف کی میزان کو برقرار کھا ہے۔

رسول کریم صلی اللہ علیہ وسلم کی رحلت کے بعد آپ کے دونوں ساتھی مقدور بھر آپ کی سیرت طیبہ پر چلے۔ بلکہ حضرت ابو بکر صدیقؓ نے تو اپنی بساط سے زیادہ مشقت برداشت کرنے کا تھیہ کر لیا تھا۔ چنانچہ آپ نے امور خلافت کو انجام دینے کے ساتھ ساتھ کسب معاش کے لیے وہی طریقہ جاری رکھا جو قبل از خلافت تھا۔ مسلمانوں کو جب اس بات کا علم ہوا کہ آپ

”تکلیف مالا بیطاق“ کے ذور سے گزر رہے ہیں تو ان کا دل بھرا آیا۔ بلکہ خود آپ نے بھی یہ محسوس کر لیا کہ ایک ہی وقت میں خلافت اور معیشت کے امور سمجھانا مشکل ہے۔ چنانچہ اپنے ساتھیوں کے اصرار پر آپ نے بیت المال سے اسی قدر امداد لینا قبول کی جو آپ اور آپ کے خاندان کے لیے کفیل تھی۔ ”حضرۃ العرب“ میں لکھا ہے کہ یہ امداد صرف پانچ درہم یومی تھی۔“ ابو بکرؓ کی بلند شخصیت کا اندازہ اس بات سے لگایا جاسکتا ہے کہ آپ نے اپنی وفات کے وقت اس بات کو بُرا جانا کہ وہ خدا سے ملیں اور ان کے گھر میں بیت المال کی کوئی چیز موجود ہو۔ چنانچہ آپ نے اپنے گھروالوں کو یہ وصیت کی کہ بیت المال کی جو چیز ان کے ہاں موجود ہے اسے عمرؓ کے پرد کر دیا جائے۔۔۔ صدیقؓ اکبرؓ کی وفات کے بعد جب یہ سامان حضرت عمرؓ کے سامنے پیش ہوا تو اسے اپنی تحویل میں لیتے وقت آپ کی آنکھوں سے آنسو رواؤ تھے۔ عبد الرحمن بن عوف نے عمرؓ کو روکا کہ وہ اس سامان کو واپس نہ لیں۔ مگر عمرؓ نے اس خیال سے لے لیا کہ ابو بکرؓ اپنے رب سے کہیں یہ نہ کہہ دیں کہ انہیوں نے تو اپنے خاندان والوں کو بیت المال کی چیزیں واپس کر دینے کی وصیت کر دی تھی، مگر عمرؓ نے اسے لینے سے انکار کر دیا تھا۔

آپ کے بعد حضرت عمرؓ کا زمانہ آیا۔ خلافت فاروقی کی عمر دس سال سے زیادہ ہے۔ مگر اس پورے دور میں حضرت عمرؓ نے قوم کے ساتھ وہی سلوک روا کرنا جو انہیں رسولؐ اور ان کے پیش رو ساتھی حضرت صدیقؓ اکبر سے ورش میں ملا تھا۔ آپ قوم کے رنج و غم میں برابر کے شریک رہے۔

آپ نے ایک دفعہ یہ محسوس کیا کہ قحط سالی کی وجہ سے لوگ گھی کا استعمال نہیں کرتے۔ تو آپ نے بھی گھی چھوڑ کر تیل کا استعمال شروع کر دیا، جس سے آپ کی صحت پر بُرا اثر پڑا، رنگ تک پھیکا پڑ گیا۔ مگر مسلمان حضرت عمرؓ کو تیل کے استعمال سے نرکوں سے بُکریہ کیونکہ آپ نے نہایت ہی وضاحت سے یہ فرمایا تھا کہ وہ اس وقت تک ”مرغنا غذا کیں“، نہیں کھا سکتے جب تک عوام الناس قحط سے نجات پا کر خوشحال نہ ہو جائیں۔ کاش! آج کے اہل اقتدار اپنی ہی تاریخ کی روشنی میں اپنے قول و عمل کا جائزہ لیں۔ اپنی تاریخ سے نہ سہی عبد حاضر کی تاریخ ہی

سے کوئی سبق لیں۔ [کہتے ہیں کہ یمن نصف روئی کھاتا تھا، کیوں کہ اس کے اندازہ کے مطابق اس وقت کے مزدوروں کو نصف روئی میر آتی تھی۔]

حضرت عمرؓ نے احتساب کا یہ سلوک اپنے نفس کے ساتھ ہی روانہ کیا بلکہ اپنے خاندان والوں کا گھری نظر سے جائزہ لیتے رہے کہ کہیں وہ اس قحط مسالی میں خوشحالی کی زندگی تو بہرنہیں کر رہے بلکہ آپ نے ان کو ایک دفعہ بلا کر تنبیہ کی تھی کہ انہوں نے فلاں فلاں امور کے ارتکاب پر سزا دینے کا اعلان کیا ہے، اگر تم میں سے کسی نے ان امور کا ارتکاب کیا تو اس پر تنبیہں دلگی سزا دی جائے گی۔

حضرت عمرؓ نے اپنے دورِ خلافت میں یہ ثابت کر دیا کہ رسول کریم صلیعہ کی پاکیزہ سیرت ان کے لیے مشعل راہ ہے اور آپ نے اسی کی روشنی میں لوگوں میں مساوات اور عدل و انصاف کو قائم کیا۔ یہی وجہ تھی کہ آپ جہاں صحابہ کرام سے مشورے لیتے تھے جو آفتاب رسالت سے براہ راست مستیر ہو چکے تھے، وہاں ان صحابہ کو مدینہ سے باہر جانے کی اجازت نہ تھی۔

حضرت عمرؓ کی خوف تھا کہ کہیں یہ صحابہ ملک کے دوسرے حصوں میں جا کر اپنی دینی وجاہت سے عام مسلمانوں کو فتنہ میں نہ ڈال دیں۔ جس سے ایک ہی وقت میں پوری ملت، حکومت اور صحابہ کی جماعت کو مصیبت کا سامنا کرنا پڑے۔ [آپ کا یہ خطرہ درست تھا کہ صحابہ کی دینی وجاہت ”چودھراہٹ“ کا رنگ اختیار کر لے گی جو عوام الناس کے لیے بلاعے بے درماں ہے۔ اس خطرے کی جیتی جاگتی وہ بیسوں تصویریں ہیں جو آج پاک و ہند اور خاص کر پنجاب میں دیکھی جا سکتی ہیں۔ جو حسب، نسب اور مذہبی پیشوائی کے نام سے اپنا کاروبار کر رہی ہیں۔]

صحابہ کرام بیت المال سے اپنا حصہ لینے کے علاوہ تجارت بھی کرتے تھے۔ جس کی وجہ سے ثروت سست سمت کران کے پاس آنے لگی۔ حضرت عمرؓ اس امر میں متعدد تھے کہ اس نئی صورتی حال کا سامنا کس طرح کریں۔ کیونکہ صحابہ کرامؓ نبی کریم صلی اللہ علیہ وسلم کے زمانہ میں

بھی آزادانہ تجارت کرتے تھے۔ مگر آپ اس نئی صورتِ حال سے مطمئن نہ ہوئے اور کہہ اٹھے کہ اگر ان کی حکومت واپس آجائے تو وہ امراء سے ان کا زائد مال لے کر غریبوں میں بانٹ دیں گے۔^(۱)

چنانچہ آپ نے یہ اعلان کر دیا کہ بیت المال قوم کا مشترکہ اثاثہ ہے۔ جس میں کسی کو کسی پر ترجیح نہیں ہے۔ آپ نے طبقاتی تمیز کو ختم کر کے سوسائٹی کے ہر مرد، عورت، بچے، بوڑھے، مریض اور بے بس لوگوں کے لیے بیت المال سے وظیفہ مقرر فرمائے۔

ان وظیفوں میں صرف مسلمان ہی شریک نہیں تھے بلکہ غیر مسلم نادار اور بے بس لوگ بھی شریک تھے۔ آپ نے ایک دفعہ مدینہ میں ایک غیر مسلم نایبنا کو دیکھا جو نلک زدہ تھا۔ آپ نے تمام صورتِ حالات کا جائزہ لینے کے بعد کہا کہ قرآن میں "صدقات" کے مصارف میں سے "مساکین" بھی ہیں تم انہی مساکین کے ایک فرد ہو۔ چنانچہ ایک غریب غیر مسلم شہری کا "شعبیہ زکوٰۃ" سے وظیفہ مقرر کیا گیا۔ قرآن مجید میں زکوٰۃ میں حصہ پانے والوں میں "فقرا" کا بھی ذکر آیا ہے۔ [علامہ قرطبی نے اپنی تفسیر "احکام القرآن" میں غیر مسلم غریبوں کو بھی "فقرا" میں شمار کیا ہے۔ جنہیں زکاۃ دینے کا حکم دیا گیا ہے۔]

معاشرے میں قیامِ عدل کے لیے کی جانے والی تاریخی مساعی کے باوجود ایک رات کی محلے سے گزر رہے تھے کہ ایک بچے کے رونے کی آواز آئی جسے آپ نے دوسری اور تیسرا رات بھی سن۔ آپ نے اس بچے کی ماں سے رونے کا سبب پوچھا تو ماں نے بتایا کہ وہ

(۱) "لو استقبلت ما استدبرت لا خذث فضول اموال الأغنياء و وزعها بين الفقراء" اسلامی جمہوریہ ایران کے سابق صدر ابوالحسن بنی صدر نے اپنی کتاب "Islamic Government" میں لکھا ہے: "آغازِ اسلام میں جب اقتدار ملا، تو دولت نے عربوں کی طرف رخ کیا اور لوگوں نے بڑے بڑے مکانات بنائے، تو حضرت عمر نے کہا: اگر میں ایک سال اور زندہ رہ گیا تو یہ دو دہمنزہ مکانوں کو جو دوسروں سے ممتاز نظر آ رہے ہیں، سما کر دوں گا۔" (ص ۸۲)

ویکھے ایران کے پہلے صدر جناب بنی صدر کی انگریزی کتاب "The Principles And Precepts of Islamic Government" Lexington, K.Y. 40501, U.S.A.

اپنے بیٹے کو دودھ چھوڑنے پر مجبور کر رہی ہے۔ کیونکہ عمر انہی بچوں کا وظیفہ مقرر کرتے ہیں جو دودھ نہ پیتے ہوں۔ آپ اس بات کو سن کر سکتے میں آ گئے۔ دوسرے دن اعلان کیا کہ دودھ پیتے بچوں کو بھی وظیفہ دیا جائے گا۔ اس لیے کسی بچے کو ماں کا دودھ چھوڑنے پر مجبور نہ کیا جائے۔

آپ کے اس اجتماعی نظام سے جو پوری سوسائٹی کے لیے خیر و برکت کا سبب تھا، یہ نہ سمجھا جائے کہ آپ ”بیسویں صدی کے کوئی ”اشترکی لیڈر“ تھے۔ آپ نے اپنے نظام خلافت کی بنیاد انہی اصولوں پر رکھی جن کی رہنمائی اسلام اور پیغمبر اسلام نے کی تھی۔ آپ نے سماجی انصاف کو ذاتی ملکیت (جاگیرداری نہیں) اور شروت (سرمایہ داری نہیں) کو منسوخ کیے بغیر قائم کیا اور آج کی نئی جمہوری حکومتیں بھی۔۔۔ ”بعد از خرابی بسیار“ اسی اخلاقی اور تاریخی روایت کی طرف آ رہی ہیں۔

خلاصہ کلام یہ ہے کہ اسلام کی دعوت کا پہلا رکن توحید ہے کہ خدا کے علاوہ کوئی بندگی کے لائق نہیں ہے۔ اور دوسرا ہم رکن معاشرتی اور اجتماعی عدل و انصاف کا قیام ہے۔ رسول کریم صلی اللہ علیہ وسلم کے ساتھیوں نے اپنی خلافت کی ”غایت الغایت“ اسی رکن کو بنائے رکھا۔ اور اس اخلاقی ذمہ داری کے گھرے احساس کے ساتھ مند خلافت کو قبول کیا کہ جہاں ان کے اعمال کا محاسبہ قدرت کی آنکھ کر رہی ہے وہاں خلوق کا یہ عزم بھی ان کے لیے مشعل راہ ہے کر اُن (حاکم) کی ”ہر کبھی کوتلوار کی نوک سے درست کر دیا جائے گا۔“